

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

## ಫೆಬ್ರೆರ್ 2, ಸೊಮ್ಯಾಚಿ ತೆಂಪ್ಲಾ ಭೆಟೊವ್ಣೆಚಿ ಪರಬ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 18,100.00. ತುಮ್ಚ್ಯಾ ಉದಾರ್ ಮನಾಕ್ ದೇವ್ ಬರೆಂ ಕರುಂ.

(7.30 ವರಾಂಚ್ಯಾ ಮಿಸಾಚಿ ಲಿತುರ್ಜಿ: ಸಾಂ ಜುಜೆ ದುಸ್ರೊ ವಾಡೊ)

2. ಫಾಲ್ಯಾಂ ಮಡಂತ್ಯಾರ್ ಇಗರ್ಜೆ ಮೈದಾನಾರ್ ಕಥೊಲಿಕ್ ಮಹಾಸಮಾವೇಶ್ ಆಸಾ. ಆಮ್ಚ್ಯಾ ಫಿರ್ಗಜೆ ಥಾವ್ನ್ ಸಮ್ಮೇಳಾನಾಕ್ ಹಾಜರ್ ಜಾಂವ್ಕ್ 2 ಬಸ್ಸಾಂ ಕೆಲ್ಯಾಂತ್. ಸಮ್ಮೇಳಾನಾಕ್ ಬಸ್ಸಾರ್ ವಚೊಂಕ್ ನಾಂವಾಂ ಆನಿ ಪೈಶೆ ದಿಲ್ಲ್ಯಾಂನಿ 7.30 ವರಾಂ ಭಿತರ್ ನಾಗುರಿ ಬಸ್ ಸ್ಟಾಂಪ್ಡಾ ಲಾಗಿಂ ಮೆಳ್ಳೆಂ. ಕೊಣಾಕ್ಯಾ ಹ್ಯಾ ಸಮ್ಮೇಳಾನಾಕ್ ವಚೊಂಕ್ ಮನ್ ಆಸಾ ತರ್ ತಾಣಿಂ ತಾಂಚಿಂ ನಾಂವಾಂ ಆಜ್ ಸಾಂಜೆ ಭಿತರ್ ದೀಂವ್ಕ್ ವಿನಂತಿ. ಚಡಿತ್ ವಿವರಾಕ್ ಉಪಾಧ್ಯಕ್ಸ್ ಶ್ರೀ ನೊಯೆಲ್ ಪಿಂಟೊಕ್ ಸಂಪರ್ಕ್ ಕರ್ಚೊ.

3. ಯೆಂವ್ಚೊ ಆಯ್ತಾರ್ ಆಮ್ಚ್ಯಾ ಫಿರ್ಗಜ್ ಸಮುದಾಯೆಚೊ ದೀಸ್. ಸಾಂಜೆರ್ 6.00 ವರಾರ್ ಕಾರ್ಯೆಂ ಆರಂಭ್ ಜಾತಾ. ಫಿರ್ಗಜೆಂತ್ಲಾ ಸಗ್ಳ್ಯಾ ವಾಡ್ಯಾಂಕ್ ಸಾಂಗಾಂತಾ ಫಾಲ್ನ್ 7 ವಲಯ್ ಕೆಲ್ಯಾತ್. ಹ್ಯಾ 7 ವಲಯಾಂ ಥಾವ್ನ್ ಸಾಂಸ್ಕೃತಿಕ್ ಕಾರ್ಯೆಂ ಆಸ್ತೆಲೆಂ. ಕಾರ್ಯಾಕ್ ಹಾಜರ್ ಜಾಲ್ಲ್ಯಾಂಕ್ ಖಾಣ್ ಪೀವನ್ ವಾಂಟಿಲ್ಯಾಂವ್. ಸ್ಟೇಜ್ ಸಜ್ವಿ, ಸೌಂಡ್, ಲೈಟಿಂಗ್ ಆನಿ ಖಾಣ್ ಪೀವನಾಕ್ ಖರ್ಚ್ ಆಸಾ. ತುಮ್ಚೆಂ ಉದಾರ್ ಮನ್ ದಾಕವ್ನ್ ಫಿರ್ಗಜ್ ದಿಸಾಚಾ ಕಾರ್ಯಾಕ್ ದುಡ್ವಾ ಸಹಾಯ್ ದೀಂವ್ಕ್ ವಿನಂತಿ. ತುಮ್ಚ್ಯಾ ವಾಡ್ಯಾಗಾರಾಂಕ್ ಪ್ರೋತ್ಸಾಹ್ ದಿಂವ್ಚ್ಯಾಕ್ ವ್ಹಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ವಿನಂತಿ. ಕಾರ್ಯೆಂ ವೆಳಾರ್ ಆರಂಭ್ ಜಾವ್ನ್ ವೆಳಾರ್ ಅಕೇರ್ ಜಾತಾ.

4. ಅಮ್ಚೊ ಫಿರ್ಗಜ್‌ಗಾರ್ ಎಕ್ಲೊ ಗೆಜೆಟೆಡ್ ಒಫೀಸರ್ ಆಸಾ. ಆಮ್ಚ್ಯಾ ಫಿರ್ಗಜ್‌ಗಾರಾಂ ಖಾತಿರ್ ಬರೆಂ ಮನ್ ದಾಕಂವ್ಕ್ ಮುಕಾರ್ ಆಯ್ಲಾ. ತುಮ್ಚೆ ಡೊಕ್ಯುಮೆಂಟ್ಸ್ ಯಾ ಸರ್ಟಿಫಿಕೇಟ್ಸ್ ಎಟೆಸ್ಟ್ ಕರುಂಕ್ ಆಸಾ ತರ್ ತೊ ಧರ್ಮಾರ್ಥ್ ಎಟೆಸ್ಟ್ ಕರ್ನ್ ದಿತಾ. ತಾಚ್ಯಾ ಬರ್ಯಾ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್. ದೆಕುನ್ ಕೊಣಾಕ್ ಹಿ ಸೌಲತ್ಯಾ ಘೆಂವ್ಕ್ ಜಾಯ್ ತಾಣಿಂ ಸರ್ಟಿಫಿಕೇಟಿಚಿ ಜೆರಾಕ್ಸ್ ಫಿರ್ಗಜ್ ದಪ್ತರಾಕ್ ಹಾಡ್ನ್ ದಿಂವ್ಚಿ ಆನಿ ಸಾಂಗಾತಾಚ್ ಒರಿಜಿನಲ್ಯಾ ಹಾಡುಂಕ್ ಜಾಯ್. ಹಿ ಸೌಲತ್ಯಾ ಘೆಂವ್ಕ್ ತುಮ್ಚಾಂ ಉಲೊ ದಿತಾಂ.

5. ಫಾಲ್ಯಾಂ, ಸೊಮಾರಾ ಸಾಂಜೆರ್ 5.30 ವರಾರ್ ಸಮುದಾಯೆಚಾ ದಿಸಾಚಾ ಕಾರ್ಯಾಕಾರಿ ಆನಿ 7 ರೋನಾಚಾ ಪ್ರತಿನಿಧಿಂಚೆಂ ಮಿಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿಂ ಹಾಜರ್ ಜಾಂವ್ಕ್ ವಿನಂತಿ.

6. ಹ್ಯಾ ಹಫ್ತ್ಯಾಂತ್ ಫರ್ ಬೆಜ್ಮೆಂತಾ ಹೆ ಪರಿಂ ಆಸಾತ್.

ಸೊಮಾರಾ, ಮಂಗ್ಳಾರಾ ಆನಿ ಬುದ್ವಾರಾ ಸಾಂಜೆರ್ 5.30 ವರಾಂ ಥಾವ್ನ್ ರಾಫಾಯೆಲ್ ದುಸ್ರೊ ವಾಡೊ

ಸೊಮಾರಾ ಆನಿ ಮಂಗ್ಳಾರಾ ಸಾಂಜೆರ್ 4 ವರಾಂ ಥಾವ್ನ್ ಲೂಡ್ಸ್ ದುಸ್ರೊ ವಾಡೊ

ಮಂಗ್ಳಾರಾ ಆನಿ ಬುದ್ವಾರಾ ಸಕಾಳಿಂ 7 ವರಾಂ ಥಾವ್ನ್ ಸಾಂ ಮಿಂಗೇಲ್ ದುಸ್ರೊ ವಾಡೊ

ಬ್ರೆಸ್ತಾರಾ ಆನಿ ಸುಕ್ರಾರಾ ಸಾಂಜೆರ್ 4.00 ವರಾಂ ಥಾವ್ನ್ ಲೂಡ್ಸ್ ಪಯ್ಲೊ ವಾಡೊ

ಬೆಜ್ಮೆಂತಾಂ ಖಿಯ್ ಥಾವ್ನ್ ಆರಂಭ್ ಕರ್ತಾಂವ್ ಮ್ಹಳ್ಳೆಂ ವಾಡ್ಯಾಚೆ ಗುರ್ಕಾರ್ ತುಮ್ಚಾಂ ತಿಳ್ತೆಲೆ.

7. ಹ್ಯಾ ಹಫ್ತ್ಯಾಂತ್ ಆನ್ವಲ್ ಕಾಯ್ಲೊ ದೀಂವ್ಕ್ ಸಾಂ ರಾಫಾಯೆಲ್ ದುಸ್ರೊ, ಲೂಡ್ಸ್ ಪಯ್ಲೊ, ಸಾಂ ಮಿಂಗೆಲ್ ದುಸ್ರೊ, ಲೂಡ್ಸ್ ದುಸ್ರೊ
8. ಗೆಲೆತ್ಯಾ ಹಫ್ತ್ಯಾಂತ್ ಲೂಡ್ಸ್ ದುಸ್ರ್ಯಾ ವಾಡ್ಯಾಚಿ ಫಿಲೊಮಿನಾ ಡಿಸೋಜಾ ದೆವಾಧಿನ್ ಜಾಲ್ಯಾ. ತಿಚ್ಯಾ ಅತ್ಮ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್.
9. ಯೆತಾತೊ ಸುಕ್ರಾರ್ ಮಹಿನ್ಯಾಚೊ ಪಯ್ಲೊ ಸುಕ್ರಾರ್. ಮಿಸಾ ಉಪ್ರಾಂತ್ ಆರಾಧಾನ್ ಚಲವ್ನ್ ವರುಂಕ್ ಸಾಂ ಮಿಂಗೆಲ್ ಪಯ್ಲೊ ವಾಡೊ.
10. ಆಂಜ್ ಪತ್ರ್ ಆಯ್ಲಾಂ. ಗುರ್ಕರಾನಿಂ ಯಾ ಪ್ರತಿನಿಧಿನಿಂ ವರುಂಕ್ ವಿನಂತಿ. ಹ್ಯಾ ಮಹಿನ್ಯಾಚಾ ಆಂಜಾರ್ NRC ವಿಶ್ಯಾಂತ್ ಏಕ್ ಲೇಕನ್ ಆಸಾ. ಹೆಂ ಲೇಕನ್ ತುಮಿ ಸಕ್ಡಾಂನಿ ವಾಚುಂಕ್ ಹಾಂವ್ ತುಮ್ಕಾಂ ಉಲೊ ದಿತಾಂ.